AMEA-nın Xəbərləri (biologiya və tibb elmləri), cild 71, №1, səh. 66-70 (2016) 


Lənkəran Əhalisinin Müxtəlif Yaş Qruplarında Baş Beynin 
Funksional Vəziyyətinin Tədqiqi 


О.Е. Həşimova”, Y.O. Bayramova, Ç.Y. Qasımov 


AMEA A.İ.Qarayev adına Fiziologiya İnstitutu, Şərifzadə küç., 78, Bakı AZ1100, Azərbaycan, 
“E-mail: ulduz.hashimova @ science.az 


Məqalədə müasir kompüter elektroensefaloqrafiyası metodundan istifadə etməklə müxtəlif qrup in- 
sanlarda fon elektroensefaloqrammanın spektral-tezlik analizinin nəticələri verilmişdir. Yekun nəticə- 
yə gəlinmişdir ki, uzunömürlülərdə beynin funksional vəziyyəti qabıqaltı strukturların qabığın fəallı- 
ğına müdafiəedici tormozlayıcı təsiri ilə müşayiət olunan aşağı fəallıqla xarakterizə edilir. Uzunömür- 
lülərin qohumları qrupunda baş beynin yüksək funksional fəallığı müşahidə edilmişdir ki,bu da yük- 
sək adaptiv imkanların olduğunu göstərir. Kontrol qrupda isə oyanma prosesinin artmasıilə adapta- 
siyanın pozulmasının başlanğıc mərhələsi müşahidə olunur. 


Açar sözlər: Uzunömürlülər, elektroensefaloqramma, spektral analiz, spektral güc, tezlik, baş beynin 


funksional vəziyyəti 


GİRİŞ 

Müasir dövrdə, xüsusilə də inkişaf etmiş ölkə- 
lərdə insanların yaşama müddətinin artması və bu- 
nunla əlaqədar yaşlı əhalinin xüsusi çəkisinin yük- 
səlməsi müşahidə olunur. Belə ki, əgər 2009-cu ildə 
dünya əhalisinin 1576-ni 65 yaşdan yuxarı insanlar 
təşkil edirdisə 2039-cu ildə bu rəqəmin 26%-э çata- 
cağı gözlənilir (Разумникова, 2015). Təxmini he- 
sablamalara görə insanın yaşama müddəti 30-40% 
irsi faktorla, 60-70% isə xarici mühit faktoru ilə 
müəyyənləşir (Klatz, 2005). Əsas təsiredici xarici 
faktorlar içərisində daha əhəmiyyətlisi kimi təbii 
mühit şəraiti götürülür. Digər tərəfdən canlı orqa- 
nizmlərin yaşama müddəti qocalma və vitaukt (qo- 
calmaya əks) prosesləri arasındakı balansla realla- 
şır. Qocalma - uzunmüddətli biolofi proses olub, 
canlı sistemin quruluş və funksiyasında geridönmə- 
yən dəyişikliklər yaradır. Vitaukt prosesi isə qocal- 
maya əks proses olub, mühitə uyğunlaşmanı saxla- 
mağa, yaşama müddətini artırmağa yönəlmişdir. 
Bunun əsas mexanizmi isə mərkəzi sinir sistemində 
(MSS) gedən dəyişikliklərlə bağlıdır (Фролькис, 
1991). Baş beyin yüksək plastikliyi, öz-özünü tən- 
zimləmə qabiliyyəti, kompensator resursları ilə fərq- 
lənir. Bu nöqteyi-nəzərdən baş beynin funksional 
vəziyyətinin tədqiqi orqanizmin kompensator re- 
surslarının reallaşmasını və müxtəlif eko-coğrafi şə- 
raitə adaptasiyasını qiymətləndirmək üçün vacibdir. 
Yaş artdıqca beyində kompensator proseslərin for- 
malaşması baş verir ki, bu da yaşlı insanların uğurlu 
adaptasiyasına, uzunömürlülüyə imkan yaradır (Pa- 
зумникова, 2015). 

Uzunömürlülər vitaukt prosesinin qocalmaya 
üstün gəlməsinin, fiziolofi qocalmanın nümunəsi- 
dirlər və onların tədqiqi biologiyanın, tibbin daimi 
diqqət mərkəzindədir. 

Baş-beynin funksional fəaliyyətini qiymətlən- 
dirmək, yaş normasına uyğunluğunu müəyyənləş- 
dirmək, müxtəlif patologiyaları aşkara çıxarmaq 
üçün istifadə olunan üsullar arasında elektroensefa- 
loqrafik tədqiqat üsulu daha informativ, effektiv 
qeyri-invoziv üsuldur (Свядощ, 1982). Adaptasiya 
və dezadaptasiya mexanizmlərində də əsas rol MSS- 
ə məxsusdur. Bu proseslərin neyrofiziolofi korrelyatı 
isə baş beynin bioelektrik fəallığıdır (Duffy et al., 
1994). 

Müasir dövrdə bu sahədə aparılan işlərdə 
(Gusnard et al., 2001, Raichle et al., 2001) əsasən 
baş beynin bioelektrik fəallığının sakit vəziyyətdə 
tədqiq edilməsinə böyük maraq vardır. 

Uzunömürlülər diyarı olan Azərbaycanın təbii, 
coğrafi şəraitinin müxtəlifliyi və uzunömürlülülərin 
qeyri-bərabər paylanması (Агамалиева и др., 1989) 
fərqli ərazilərdə tədqiqatların aparılmasını aktual- 
laşdırır. 

Tədqiqat işinin məqsədi Azərbaycanın təbii- 
coğrafi cəhətdən fərqli bölgəsi olan cənub bölgə- 
sinin Lənkəran rayonunda yaşayan uzunömürlülər, 
onların yaxın qohumları və kontrol qruplarında baş 
beynin bioelektrik fəallığını müqayisəli tədqiq et- 
məkdən ibarətdir. 


MATERİAL VƏ METODLAR 


Tədqiqatlar 73 nəfər insan üzərində aparıl- 
mışdır. Onlardan 24 nəfəri uzunömürlü insanlar (yaş 
həddi 91-104, 13 qadın, 11 kişi), 25 nəfəri uzun- 
ömürlülərin yaxın qohumları (13 qadın, 12 kişi) və 
24 nəfəri (12 qadın, 12 kişi) isə kontrol qrupa aiddir. 
Uzunömürlülərin yaxın qohumları və kontrol (nəs- 
lində uzunömürlü olmayan) qrupa aid insanların yaş 
həddi 40-64-dür. 


Elektrofiziolofi tədqiqatlar cNeyron-Spektr-5? 
(Rusiya, 2012-ci il versiyası) 32-kanallı kompyuter 
elektroensefaloqrafı vasitəsilə (3eHkoB, 2001) uzun- 
ömürlü insanların baş beyin qabığının müxtəlif (10- 
20% beynəlxalq sistemə uyğun) sahələrindən mo- 
nopolyar qeydə alınmış fon (gözü yumulu, heç bir 
təsirə məruz qalmayan sakit oyaq vəziyyəti) elektro- 
ensefaloqrammanın (EEQ) “Neyron-Spektr. NET” 
(Rusiya, 2012-ci il versiyası) kompyuter proqramı 
ilə spektral - tezlik analizinə əsaslanır. EEQ-nin 
qeydə alınması baş-beyin qabığının alın (F), mərkəz 
(C), təpə (P), ənsə (O) və gicgah (T) nahiyələrini 
əhatə edən 16 nöqtəsində aparılmışdır. 

Baş-beyin qabığının tədqiq olunan sahələrində 
0,5-35hers tezlik diapazonunu əhatə edən ayrı-ayrı 
tezlik ritmlərinin: delta (0,5-4hers), teta (4-7hers), 
alfa (8-13hers), aşağı tezlikli beta-1 (14-19hers) və 
yüksək tezlikli beta-2 (20-35hers) spektral gücü, 
tezlik diapazonu “Neyron-Spektr.NET” kompyuter 
proqramı ilə analiz olunmuş və orta qiymətlər alın- 
mışdır. Delta və teta ritmlər yavaş, alfa və beta 
ritmlər isə yüksək tezlikli ritmlərdir. 

Nəticələrin statistik analizi “Microsoft Excel” 
(Office 2007) paketi çərçivəsində tərtib edilmiş 
proqram vasitəsilə həyata keçirilmişdir. Tədqiq olu- 
nan göstəricilərin uzunömürlülər, onların yaxın qo- 
humları və kontrol qrupa məxsus qiymətlərinin mü- 
qayisəsinin etibarlılıq dərəcəsi Styudentin t-kriteri- 
yası əsasında müəyyən edilmişdir. р<0,05 olduğu 
halda nəticələr statistik etibarlıdır (Лакин, 1990). 


NƏTİCƏLƏR VƏ ONLARIN MÜZAKİRƏSİ 


Lənkəran rayonunda yaşayan uzunömürlülər, 
onların yaxın qohumları və kontrol qruplarda fon 
EEQ-nin cNeyron-Spektrə kompyuter proqramı ilə 
analizi əsasında baş-beyin qabığının tədqiq olunan 
sahələrində ayrı-ayrı tezlik ritmlərinin spektral gü- 
cü, tezlik diapazonu müqayisəli təhlil olunaraq əhə- 
miyyətli nəticələr alınmışdır. Belə ki, Lənkəran ra- 
yonunda yaşayan uzunömürlülərin və onların yaxın 
qohumlarının fon EEQ-nin spektral-tezlik analizi- 
nin nəticələrinin müqayisəli tədqiqi etibarlı fərqlə- 
rin olduğunu göstərir. Alnan nəticələrdə uzunömür- 
lülərin qohumlarında EEQ ritmlərinin spektral gücü 
100% götürülmüşdür. Nəticələrə əsasən (Şəkil 1) qo- 
humlarla müqayisədə uzunömürlülərin EEQ-də aşağı 
tezlikli dalğalar olan delta-, teta- dalğalar spektral 
gücünə görə üstünlük təşkil edir, yüksək tezlikli alfa 
və beta ritmə aid olan dalğaların spektral gücü isə 
aşağıdır. Qohumlarla müqayisədə uzunömürlülərdə 
delta-ritmli dalğaların spektral gücü baş beyin 
qabığının alın (164,86+9,91%, р<0,01), mərkəz 
(199,54+27,76%, р«0,01), təpə (192,03=23,67%, 
р<0,01), gicgah (154,23+23,36%, р<0,05) nahiyələ- 
rində etibarlı dərəcədə yüksəkdir. Delta - ritmli dal- 
ğaların tezliyi isə uzunömürlülərdə qohumlarla mü- 

qayisədə alın (qohum: 1,08-1, 37 hers, uzunömürlü: 
0,97-1,25 hers), mərkəz (1,56 hers və 1,34 hers, uy- 
бип olaraq), təpə (1,35 hers və 1,28 hers, uyğun ola- 
raq) ənsə (1,38һегѕ və 1,25 hers, uyğun olaraq), gic- 
gah (1,27 hers və 1,1 hers, uyğun olaraq) nahiyələ- 
rində aşağıdır. Teta ritmli dalğaların spektral gücü baş 
beyin qabığının alın (231,03=24,25%, р<0,01), mər- 
kəz (276,19+20%, р<0,01), təpə (275,43+ 25,95%, 
р<0,01), ənsə (296, 18-:26,2876, р<0,01) və gicgah 
(289,01+19,77%, р<0,01) nahiyələrində etibarlı dərə- 
cədə yüksəkdir. Teta ritmli dalğaların tezliyi uzun- 
ömürlülərdə yüsək olmaqla 6,15-6,63 hers, qohumlar- 
da isə 5,77-6,1 hers təşkil edir. Yüksək tezlikli alfa- 
ritmli dalğaların spektral gücü qohumlarla müqayisə- 
də uzunömürlülərdə baş beyin qabığının bütün tədqiq 
olunan sahələrində aşağı olub, mərkəz (62,22-:24, 1890, 
р<0,05) və təpə (55,01+21,59%, р<0,05) nahiyələrin- 
də etibarlı azalma müşahidə olunur. Alfa-ritmli dal- 
galar baş beyin qabığının mərkəz, təpə və ənsə nahi- 
yələri üçün xarakterik olmaqla bu nahiyələrdə onun 
tezliyi uzunömürlülərdə qohumlara nisbətən aşağıdır 
(qohum: 9,7-9,9 hers, uzunömürlü: 9,3-9,5 hers). Uzun- 
ömürlülərdə qohumlarla müqayisədə yüksək tezlik- 
liritmlərə aid olan beta-1 və beta-2 ritmləri spektral gü- 
cünə görə fərqli olsa da yalnız alın nahiyəsində 
(64+10,62%, р<0,05) beta-2 ritminin spektral gücünün 
etibarlı azalmasını görürük. Tezlik analizinin nəti- 
cələrinə əsasən beta-1 ritmli dalğaların tezliyi uzun- 
ömürlülərdə baş beyin qabığının mərkəz, təpə və ənsə 
nahiyələrində 16,07-16,35hers, qohumlarda isə 16,45- 
16,73 hersdir. Beta-2 ritmli dalğaların tezliyi uzun- 
ömürlülər və onların yaxın qohumlarında əhəmiyyətli 
fərqlənmir. 

Apardığımız digər seriya tədqiqatda isə uzun- 
ömürlülərin qohumları ilə kontrol qrupa aid insan- 
ların EEQ-si müqayisəli tədqiq olunmuşdur. Kon- 
trol qrupda EEQ ritmlərinin spektral gücü 10076 
götürülmüşdür. Nəticələrə əsasən (Şəkil.2) qohum- 
larda kontrola nisbətən yavaş dalğalar olan delta-, 
teta-ritmə aid dalğaların spektral gücü baş beyin qabı- 
ğı sahələrində nisbətən aşağı olub gicgah nahiyəsində 
(delta-33,49-k12,4676, р<0,05; teta-53,78--16,9070, 
р<0,05) etibarlı fərqlənir. Yüksək tezlikli alfa-ritmli 
dalğaların spektral gücü kontrolla müqayisədə qo- 
humlarda baş-beyin qabığının tədqiq olunan bütün 
sahələrində yüksək olmaqla mərkəz (127,85+13,74%, 
р<0,05) nahiyəsində yüksək etibarlılıq müşahidə edilir. 
Aşağı tezlikli beta-1 ritmli dalğaların spektral gücü 
kontrolla müqayisədə qo humlarda baş-beyin qabığının 
alın (63,73-:8,6276, р<0,05), mərkəz (59,83+9,58%, 
р<0,05), təpə (69,44+14,66%, ps0,05), ənsə 
(61,97+13,63%, р<0,05) və gicgah (65,38+8,829%, 
р<0,05) nahiyələrində, beta-2 ritmli dalğaların spektral 
gücü isə yalnız gicgah (60,0-8,33%, px0,05) nahiyə- 
sində etibarlı dərəcədə aşağıdır. Qruplararası müqayi- 
sə zamanı tədqiq olunan tezlik ritmlərinə aid dalğala- 
rın tezliyinin əhəmiyyətli fərqlənmədiyi müşahidə 
edilmişdir. 

Həşimova və b. 

Şəkil 1. Lənkəran rayonunda yaşayan uzunömürlülər və onların qohumlarında fon EEQ ritmlərinin spektral 
gücünün müqayisəli analizi. Qohumların nəticələri 100% götürülmüşdür. Absis oxu üzərində baş beyin qabığı 
nahiyələrində EEQ ritmləri, ordinat oxu üzərində isə ritmlərin spektral gücü verilmişdir. * - Р< 0,05; ** - Р<0,01. 

Şəkil 2. Lənkəran rayonunda yaşayan uzunömürlülərin qohumları və kontrol qrupa aid insanlarda fon EEQ 
ritmlərinin spektral gücünün müqayisəli analizi. Kontrol qrupun nəticələri 10076 götürülmüşdür.Absis oxu üzərində 
baş beyin qabığı nahiyələrində EEQ ritmləri, ordinat oxu üzərində isə ritmlərin spektral gücü verilmişdir. “- P< 0,05. 


Elektrofiziolofi tədqiqatlar öyrənilən qruplarda 
fərqli nəticələr alındığını göstərir. Belə ki, uzun- 
ömürlülər üçün qohumlarla müqayisədə EEQ-də aşa- 
ğı tezlikli delta-, teta dalğaların spektral gücünün be- 
yin qabığının ön hissəsi ilə yanaşı, mərkəz və təpə 
nahiyələrində yüksək, əksinə, yüksək tezlikli alfa- 

ritmli dalğaların spektral gücü və fezli-yinin aşağı sə- 
viyyədə olması xarakterikdir. Bu isə emosional gər- 
ginlik ilə müşaiyət olunan və qabıq-altı strukturların 
beyin qabığına qoruyucu tormozlayıcı təsirilə yanaşı 
(Умрюхин и др., 2004), baş-beynin funksional fəal- 
lığının və psixi proseslərin aşağı səviyyədə olmasını 


xarakterizə edir (Голу-бева, 1980; Klass, 1995). De- 
məli, baş-beynin yüksək funksional fəallığını təmin 
edən bir mexanizmin sönməsi fonunda, tormozlan- 
manı və zəif funksional fəallığı təmin edən digər bir 
mexanizmin aktivləşməsi və adaptasiya olunması 
baş verir ki, bu da uzunömürlülərdə kompensator 
proseslərin inkişafını göstərir (Разумникова, 2015). 

Uzunömürlülərin yaxın qohumlarında və kon- 
trol qrupda EEQ-nin müqayisəli analizi zamanı 
əhəmiyyətli fərqli nəticələr alınmışdır. Kontrol 
qrupla müqayisədə qohumlarda aşağı tezlikli delta-, 
teta-ritmə aid dalğaların spektral gücünün baş beyin 
qabığı sahələrində aşağı olması, yüksək tezlikli al- 
fa-ritmli dalğaların spektral gücünün isə baş-beyin 
qabığının tədqiq olunan bütün sahələrində, əsasən 
də mərkəzi nahiyədə yüksək olması yüksək funk- 
sional fəallığın (Базанова и др., 2007) və adap- 
tasiya qabiliyyətinin göstəricisidir (Сороко и др., 
1990). Qohumlarla kontrol qrupun müqayisəsi za- 
manı beta-1 ritmli dalğaların spektral gücünün qo- 
humlarda baş-beyin qabığı sahələrində aşağı olması 
müəyyən olunmuşdur. Kontrol qrupda isə bu göstə- 
ricinin üstünlüyü yüksək oyanıqlılıqla müşayət olu- 
nan dezadaptasiya proseslərinin başlandığını göstə- 
rir (Святогор и др., 2005). 

Beləliklə, fon EEQ-nin müqayisəli təhlili nəti- 
cəsində uzunömürlülər, onların yaxın qohumları və 
kontrol qrupa aid olan insanların baş beyin fəaliy- 
yətində və adaptasiya qabiliyyyətində əhəmiyyətli 
fərqlər olduğu müəyyən edilmişdir. 


NƏTİCƏLƏR 


1. Lənkəran rayonunda yaşayan uzunömürlülərlə 
qohum qrupların fon EEQ-nin müqayisəsi uzun- 
ömürlülərdə baş beyində qoruyucu tormozlanma- 
nın və aşağı funksional fəallığın olmasını xarakte- 
rizə edir. Bu, yaşın artması ilə beyində baş verən 
involyutiv dəyişikliklərin adaptiv-kompensator pro- 
seslərin inkişafı ilə yanaşı getdiyini, bir mexaniz- 
min sönməsi fonunda digərinin aktivləşdiyini və 
adaptasiya olunduğunu göstərir. 

2. Lənkəran rayonunda yaşayan uzuünömürlülərin 
yaxın qohumları ilə kontrol qrupa aid olan in- 
sanların fon EEQ-nin müqayisəsi əsasında qo- 
humlarda baş beynin funksional fəallığının yük- 
sək olduğu müəyyən edilmişdir. Beynin aktivlik 
səviyyəsinin yüksək olması sonrakı yaş dövrlərin- 
də adaptiv-kompensator resursları işə cəlb etmək- 
lə uzunömürlülük üçün real potensialın yaranması 
fərziyyəsini irəli sürməyə imkan verir. 

3. Lənkəran rayonunda yaşayan kontrol qrupa aid 
insanlarda fon EEQ-nin təhlili baş beynin bioelek- 
trik fəallığının oyanıqlılıqla xarakterizə olunduğu- 
nu göstərir ki, bu da onlarda adaptasiya qabiliyyə- 
tinin pozulmasının ilkin mərhələsi kimi qiymətlən- 
dirilir. 

Həşimova və b. 


Исследование Функционального Состояния Головного Мозга В Разных Возрастных Группах 
Населения Ленкоранского Района Азербайджана 


У.Ф. Гашимова, Е.О. Байрамова, Ч.Ю. Касумов 
Институт физиологии НАНА им. А.И.Гараева 


В статье представлены результаты спектрально-частотного анализа фоновой электроэнцефалограммы 
у разных групп с использованием современного компьютерного электроэнцефалографического мето- 
да. Сделано заключение о том, что функциональное состояние мозга у долгожителей характеризуется 
низкой активностью в сочетании с защитным тормозным влиянием подкорковых структур на актив- 
ность коры. В группе родственников долгожителей наблюдалась высокая функциональная актив- 
ность головного мозга, что указывает на высокие адаптивные возможности. В контрольной группе 
наблюдались начальные стадии расстройства адаптации с повышением процессов возбуждения. 


Ключевые слова: Долгожители, электроэнцефалограмма, спектральный анализ, спектральная мощ- 
ность, частота, функциональное состояние головного мозга 


Electroencephalographic Studies Of The Brain Functional Status In Different Age Groups Of The 
Population Of The Lankaran Region Of Azerbaijan 


U.F. Hashimova, E.O. Bayramova, Ch.Y. Kasumov 
İnstitute of Physiology of ANAS named after А.І.Оагауеу 


The article presents the results of spectral-frequency analysis of baseline electroencephalogram іп different 
groups with application of modern computerized electroencephalographic method. It has been concluded that 
the functional status of long-livers” brains is characterized with the low activity in combination with the pro- 
tective inhibitory effects of sub-cortical structures onto cortical activity. In the group of long-livers” relatives 
high functional activity of the brain indicating high adaptive opportunities vvas recorded. Іп the control group 
initial stages of the adaptation disturbances vvith the increase of excitation processes vvere revealed. 


Key vvords: Long-livers, electroencephalogramm, spectral analysis, spectral povver, frequency, functional 
status of the brain 

